

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

|| ஸ்ரீசக்ரபாண்யஷ்டகம் ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans and the iittam font.

ஸ்ரீ:
ஸ்ரீமதே ராமாநுஜாய நம:

॥ ஸ்ரீசக்ரபாண்யஷ்டகம் ॥

ஸதோயதோயதாலிநீலதிவ்யவிக்ரஹோபரி
ஸ்புரத்திரண்யகாந்திஜாலஸோபிபீதவாஸஸே ।
கிரீடரத்நரோசிஷா விநிர்ஜிதோஷ்ணரஃமயே
நதிர்மமாஸ்து ஸந்ததம் ஹ்ருதிஸ்தசக்ரபாண்யே ॥ 1 ॥

லலாமஸோபிதத்தங்கஸௌபகாத்மமூர்த்தயே
லலாடகோர்த்வபுண்ட்ரகாந்திதூதபாதகாலயே ।
ப்ரபுல்லரத்நவாரிருட்சதாயதாத்மசக்ஷுஷே
நதிர்மமாஸ்து ஸந்ததம் ஹ்ருதிஸ்தசக்ரபாண்யே ॥ 2 ॥

அநர்க்கரத்நதீப்தபுஞ்ஜஹைமகுண்டலித்விஷா
தகத்தகாயமாநநைஜகண்டயுகம்ஸோபிநே ।
அமந்தஸீதமந்தஹாஸநிர்ஜிதாம்ருதாம்ஸவே
நதிர்மமாஸ்து ஸந்ததம் ஹ்ருதிஸ்தசக்ரபாண்யே ॥ 3 ॥

ப்ரஸஸ்தகம்புகந்தரப்ரலம்பிகௌஸ்துபோல்லஸத்-
ப்ருஹத்விஸாலவக்ஷஸி ஸ்திதேந்திராவிபூதயே ।
புஜங்கராஜபோகதீர்கபூஷணாட்யபாஹவே
நதிர்மமாஸ்து ஸந்ததம் ஹ்ருதிஸ்தசக்ரபாண்யே ॥ 4 ॥

ஸமஸ்தஜீவஸந்ததாண்டகோடிபூர்ணகுக்ஷயே
ஸதந்தரங்கரத்நபீடவாஸிநே஽மலாத்மநே ।
ககாதிராஜவாஹநஸ்திதாய ஸேஷஸாயிநே
நதிர்மமாஸ்து ஸந்ததம் ஹ்ருதிஸ்தசக்ரபாண்யே ॥ 5 ॥

அஸேஷபூதபௌதிகாதிவிஃவஸ்ருஷ்டிஸக்திமத்-
விதாத்ருஜந்மபூமிபூதநாபிபங்கஜஃரியே ।

ஸமஸ்தவேதஸந்நுதப்ரபாவயுங்நிஜாங்க்ரயே
நதிர்மமாஸ்து ஸந்ததம் ஹ்ருதிஸ்தசக்ரபாண்யே || 6 ||

தஸாநநாத்யநேகதுஷ்டநிக்ரஹார்த்தமாதராத்
க்ருஹீதராமக்ருஷ்ணபூர்வதிவ்யமூர்த்திகோடயே |
கஜேந்த்ரபூர்வநைஜபக்தபாலநைகத்ருஷ்டயே
நதிர்மமாஸ்து ஸந்ததம் ஹ்ருதிஸ்தசக்ரபாண்யே || 7 ||

அமாயிகஸ்வரூபபூதபாரமார்த்திகாஸ்ரயா-
தகண்டஸச்சிதாத்மகஸ்வரூபமாத்ரஸோபிநே |
அதாபி தத்ததுத்ஸவாய தத்ததாத்மகாய தே
நதிர்மமாஸ்து ஸந்ததம் ஹ்ருதிஸ்தசக்ரபாண்யே || 8 ||

சக்ரபாண்யஷ்டகஸ்தோத்ரமிதம் பக்த்யைவ ய: படேத் |
விபச்சக்ராந்ந தஸ்யாஸ்தி பயலேஸோ஽பி ஸர்வதா || 9 ||

|| இதி ஸ்ரீசக்ரபாண்யஷ்டகம் ஸம்பூர்ணம் ||